

देवास | शाजापुर | शुजालपुर | कालापीपल | नलखेड़ा | कानड़ | आगर मालवा | ललितपुर | रतलाम

इस दृष्टिकोण को व्यवहार में लाने वाला एक आईसीआईसीआई प्रूडेंशियल फ्लेक्सिकैप फंड है। विभिन्न बाजार पूंजी पूंजीकरणों में प्रभावशाली अवर्तन इसे बाजार की बदलती परिस्थितियों से निपटने में सक्षम बनाता है। 30 अप्रैल, 2026 तक, इसने एक वर्ष में 7.85 प्रतिशत, तीन वर्ष में 17.49 प्रतिशत, और फुलआत (जुलाई 2021) से अब तक 14.12 प्रतिशत का सीएजीआर दिया है।

खबर संक्षेप

विधिक साक्षरता शिविर का आयोजन



आष्टा। प्रधान जिला व सत्र न्यायाधीश, अध्यक्ष जिला विधिक सेवा प्राधिकरण के निर्देशानुसार महेश कुमार चहान, प्रथम जिला न्यायाधीश के द्वारा जागृति योजना 2025 के अंतर्गत सुरक्षित बचपन, सुरक्षित भविष्य अभियान में पॉक्सो अधिनियम के संबंध में पुलिस विभाग के साथ संवेदीकरण कार्यक्रम के अंतर्गत स्थान एडीआर सेंटर आष्टा में विधिक साक्षरता शिविर का आयोजन किया। जिसमें उप-निरीक्षक अशोक दुबे थाना सिद्धीकगंज, उप-निरीक्षक हीरेश सोनी थाना पार्वती, उप-निरीक्षक राजकुमार यादव थाना आष्टा, उप-निरीक्षक दिनेश सिंह यादव थाना-जावर द्वारा पॉक्सो एक्ट के संबंध में चर्चा की गई।

कार्यक्रम में शामिल हुए विधायक इंजीनियर आष्टा। नई दिल्ली में पूर्व उपराष्ट्रपति वेंकैया नायडू, पूर्व प्रधानमंत्री एच.डी. देवगौड़ा की गरिमामयी उपस्थिति में मप्र के पूर्व मुख्यमंत्री व वर्तमान में केंद्रीय कृषि मंत्री शिवराजसिंह जी चौहान द्वारा लिखित पुस्तक अमनोमान - नरेंद्र मोदी संग भरे अनुभव का विमोचन कार्यक्रम में किया गया। आष्टा से विधायक गोपालसिंह इंजीनियर दिल्ली पहुंचे और उक्त कार्यक्रम में शामिल हुए। विधायक गोपालसिंह इंजीनियर ने बताया की यह पुस्तक प्रधानमंत्री के प्रेरणादायी नेतृत्व, जनसेवा के प्रति समर्पण एवं राष्ट्र प्रथम की भावना प्रस्तुत करती है।

साधु-संतों ने देखे खेड़ापति हनुमान मंदिर और तालाब के विकास कार्य प्रतिनिधि ने धार्मिक स्थल के विकास कार्यों की कार्ययोजना से कराया अवगत

नया प्रतिनिधि मेवाड़ा ने बताया कि पूर्व में खेड़ापति मार्ग संकरा था, जिसका चौड़ीकरण कर सुव्यवस्थित किया जा रहा है। वहीं तालाब की पाल को मजबूत करने से पिचिंग कार्य भी किया जा रहा है।

हरिभूमि न्यूज >>> आष्टा

नगर के प्राचीन और ऐतिहासिक धार्मिक स्थलों के जीर्णोद्धार एवं सुदृढीकरण की दिशा में नगर पालिका द्वारा तेजी से कार्य किया जा रहा है। महामंडलेश्वर एवं मां अन्नपूर्णा मंदिर के प्रमुख महंत दीपकदास त्यागी महाराज के पावन साहित्य में नपाध्यक्ष प्रतिनिधि एवं पार्षदों की टीम ने प्राचीन धार्मिक स्थल श्री हनुमान जी महाराज खेड़ापति सरकार एवं खेड़ापति तालाब पर किए गए विभिन्न विकास कार्यों का स्थलीय निरीक्षण किया। इस अवसर पर महाराजश्री ने किए गए कार्यों की सराहना की और पूरी टीम को अपना मंगलमय आशीर्वाद प्रदान किया। निरीक्षण के दौरान नपाध्यक्ष प्रतिनिधि रायसिंह मेवाड़ा ने महाराजश्री को धार्मिक स्थल के आगामी चरण के विकास कार्यों की विस्तृत कार्ययोजना से अवगत कराया। महाराजश्री ने पूरी कार्ययोजना को ध्यान से समझा और क्षेत्र की ऐतिहासिक महत्ता को बनाए रखते हुए श्रद्धालुओं की सुविधाओं को बढ़ाने के लिए अपना बहुमूल्य मार्गदर्शन दिया।

विकास कार्यों की मुख्य झलकियां

नपाध्यक्ष प्रतिनिधि रायसिंह मेवाड़ा ने जानकारी देते हुए बताया कि खेड़ापति मंदिर नगर का प्राचीन मंदिर है, जिससे नगर के हजारों श्रद्धालुओं की आस्था जुड़ी है। यहां दर्शनार्थ हजारों की संख्या में श्रद्धालुजन प्रतिदिन आते हैं। श्रद्धालुओं की सुविधा के लिए नगरपालिका द्वारा जहां सर्वसुविधायुक्त



शौचालय का निर्माण कराया गया, वहीं रात्रि में अंधेरा दूर करने के लिए हाई मास्ट लाइट भी स्थापित की गई।

खेड़ापति तालाब सुंदर दर्शनीय स्थल के रूप में होगा विकसित

श्री मेवाड़ा ने बताया कि पूर्व में खेड़ापति मार्ग काफी संकरा था, जिसका चौड़ीकरण का कार्य कर मार्ग को सुव्यवस्थित किया जा रहा है। वहीं तालाब की पाल को मजबूत करने के लिए पथरों से पिचिंग कार्य भी किया जा रहा है। नागरिकों की सुविधा के लिए तालाब के आसपास लोहे के पाईप की रैलिंग लगाई गई है। श्री मेवाड़ा ने कहा कि नगरपालिका द्वारा अपनी आगामी कार्ययोजना में इस तालाब को सुंदर दर्शनीय स्थल का स्वरूप देने के लिए पूर्ण प्रयास किया जा रहा है। जिससे यहां आने वाले श्रद्धालुओं को एक

दिव्य और सुगठित वातावरण मिल सके। इस अवसर पर नपाध्यक्ष प्रतिनिधि रायसिंह मेवाड़ा, थाना प्रभारी गिरीश दुबे, भाजपा जिला महामंत्री तारा कटारिया, पार्षद कमलेश जैन, रवि शर्मा, तेजसिंह राठौर, सकल हिन्दू समाज अध्यक्ष नरेंद्र कुशवाहा, मनीष डोंगरे, देवकरण पहलवान सहित अन्य लोग बड़ी संख्या में मौजूद थे।

फार्मर रजिस्ट्री कराने की कलेक्टर ने की अपील

सीहोर। कलेक्टर बालागुरू के. के निर्देशानुसार जिले में किसानों के हितों को सर्वोच्च प्राथमिकता देते हुए फार्मर रजिस्ट्री का कार्य तेजी से किया जा रहा है। कलेक्टर श्री बालागुरू के. ने संबंधित अधिकारियों को निर्देश दिए हैं कि कोई भी किसान फार्मर रजिस्ट्री से न छूटे। उन्होंने कहा है कि फार्मर आईडी केवल एक औपचारिक प्रक्रिया नहीं है, बल्कि यह किसानों को योजनाओं से जोड़ने का प्रमुख माध्यम है। इसका हर किसान तक लाभ पहुंचना अनिवार्य है। सभी किसानों की फार्मर रजिस्ट्री का कार्य तेजी से किया जा सके इसके लिएएविएशे कैप आयोजित किए जा रहे हैं।

बिजली कटौती के खिलाफ कांग्रेस ने सौंपा ज्ञापन

हरिभूमि न्यूज >>> जावर

जिला कांग्रेस अध्यक्ष राजीव गुजराती, विधानसभा प्रभारी अशोक पटेल एवं ब्लॉक कांग्रेस अध्यक्ष अरविंद सिंह ठाकुर के नेतृत्व में ब्लॉक कांग्रेस कमेटी जावर द्वारा जावर के ग्रामीण क्षेत्र में लगातार बिजली कटौती की भयंकर समस्या रात भर बिजली गुल रहती है। ग्रामीण क्षेत्र में लोग रात-रात भर जाग रहे हैं छोटे बच्चे सो नहीं पा रहे हैं, कटौती के विरोध में एवं नगर परिषद जावर क्षेत्र के प्रत्येक वार्ड में पानी की भीषण समस्या के विरोध में एवं पिछले कुछ दिनों में सरकारी दारों डीजल, पेट्रोल, एलपीजी, सीएनजी, के मूल्य वृद्धि के खिलाफ राज्यपाल के नाम तहसीलदार जावर की ज्ञापन सौंपा गया। एवं बिजली विभाग के इंजीनियर के द्वारा विद्युत विभाग के उच्च अधिकारी से जिला काँग्रेस अध्यक्ष राजीव गुजराती ने बात की विद्युत मंडल के जिला अधिकारी के द्वारा आश्वासन दिया गया की बिजली कटौती की समस्या से एक-दो दिन में दूर हो जाएगी।

अगर बिजली कटौती बंद नहीं हुई, एवं जावर में पानी की समस्या और पेट्रोलियम प्रोडक्ट पर मूल्य वृद्धि वापस नहीं ली गई तो कांग्रेस पार्टी उग्र आंदोलन करेगी उसके लिए शासन प्रशासन स्वयं की जवाबदारी रहेगी। ज्ञापन आंदोलन कार्यक्रम में



मुख्य रूप से जिला कांग्रेस अध्यक्ष राजीव गुजराती, विधानसभा प्रभारी अशोक पटेल, अरविंद सिंह ठाकुर ब्लॉक काँग्रेस अध्यक्ष, विधानसभा प्रत्याशी रहे कमल सिंह चौहान, धर्मेन्द्र सिंह ठाकुर, राजेंद्र भरोवा, देवेंद्र सिंह ठाकुर, राजाराम सेठी, संदीप ठाकुर, लोकेन्द्र सिंह ठाकुर, नारायण सिंह ठाकुर, देवेंद्र सिंह वकील, जगदीश चौहान, घनश्याम जांगड़ा, एच आर परमाल, विवेक राठौर, डॉ भीष्म सिंह ठाकुर, शोभाल सिंह ठाकुर, गोपाल कृष्ण अजमेरा, चेतन सिंह ठाकुर सेमली बारी, मनोहर सिंह, सुर्यपाल सिंह ठाकुर, धीरज सिंह ठाकुर, रूप सिंह ठाकुर, जितेंद्र सिंह ठाकुर, धीरज सिंह पहलवान, पप्पू मंसूरी पार्षद, बहादुर परिहार पार्षद, मनीष मेवाड़ा,

तनिष्क त्यागी, राजकुमार मालवीय, हरिनारायण सिंह पटेल, मयंक चौरसिया, देवेंद्र ठाकुर, हरपाल ठाकुर, करण भरोवा, विजेन्द्र सिंह ठाकुर, मोर सिंह ठाकुर, आशिक भाई, राजपाल ठाकुर, पप्पू ठाकुर, देवकरण मालवीय, वीरेंद्र ठाकुर, प्रदुम्न ठाकुर, सचिन ठाकुर, रामप्रसाद मालवीय, देवेंद्र ठाकुर, मानसिंह सेठ, सलीम भाई, सूरज सिंह ठाकुर, लाखन सिंह, योगेंद्र सिंह, चेतन सिंह, आरिफ भाई, शक्ति सिंह पटेल, भारत सिंह, जगदीश प्रजापति, राजेंद्र सिंह ठाकुर, महेंद्र सिंह ठाकुर, महेश जनपद, जोएब, अरशद, अदनान हुसैन, अर्जुन पटेल, पर्वत लाल बामनिया, सत्यम ठाकुर कार्यक्रम का संचालन डॉक्टर भीष्म सिंह ठाकुर ने किया।

गंगा दशहरा के अवसर पर लगाए गए 501 पौधे

हरिभूमि न्यूज >>> सीहोर

हर साल की तरह इस साल भी जिला मुख्यालय के समीपस्थ चितावलिा हेमा स्थित निर्माणाधीन मुरली मनोहर एवं कुबेश्वर महादेव मंदिर में अंतर्राष्ट्रीय कथा वाचक भागवत भूषण पंडित प्रदीप मिश्रा के निर्देशानुसार विठलेश सेवा समिति के तत्वाधान में गंगा दशहरा के पावन अवसर पर यहां पर पंडित विनय मिश्रा, पंडित समीर शुक्ला, आशीष वर्मा, आकाश शर्मा सहित अन्य ने करीब 501 से अधिक पौधों का मंदिर परिसर में रोपण किया। वहीं आगामी दिनों में विश्व पर्यावरण दिवस का आयोजन किया जाएगा।

आगामी विश्व पर्यावरण दिवस के उपलक्ष्य में पर्यावरण दिवस के पावन अवसर पर यहां पर आने वाले श्रद्धालुओं को विठलेश सेवा समिति के तत्वाधान में निशुल्क पौधों का वितरण का कार्य शुरू हो गया है। समिति के द्वारा आगामी दिनों में शहर सहित आस-पास के थानों में दस हजार से अधिक पौधों का रोपण और वितरण भी किया जाएगा। गुरुदेव पंडित प्रदीप मिश्रा के निर्देश पर समिति की ओर से इसकी शुरुआत की है और यहां पर आने वाले श्रद्धालुओं को पौधों का वितरण किया है। इस मौके पर पंडित विनय मिश्रा और पंडित समीर शुक्ला ने आस-पास के ग्रामीणों से अधिक से अधिक पौधों का रोपण करने की अपील की है। गंगा दशहरा के पश्चात आगामी दिनों



में विश्व पर्यावरण दिवस पर भी पौधा रोपण का आयोजन किया जाएगा। इस संबंध में जानकारी देते हुए विठलेश सेवा समिति के मीडिया प्रभारी प्रियाशु दीक्षित ने बताया कि समिति हर साल पर्यावरण को लेकर पौधारोपण के अलावा निशुल्क पौधों का वितरण करती है। पेट्रों को धरती पर ऑक्सीजन का बेस्ट और इकलौता सोर्स माना जाता है। जिसमें पीपल का पेड़, बरगद का पेड़, नीम का पेड़, अशोक का पेड़, अर्जुन का पेड़, जामुन का पेड़ और तुलसी के पौधे आदि हैं। प्राकृतिक वातावरण हमें चारों ओर से घेरे हुए है। पेड़ पौधे, बगीचे, पर्वत, नदी, तालाब आदि से हमारा वातावरण स्वच्छ रहता है। इसलिए पर्यावरण को स्वच्छ रखने के लिए हमें अपने आसपास साफ-सफाई और छायादार पौधों का अधिक से अधिक रोपण करना होगा।

फैक्टरियों और वाहनों से निकलने वाला धुआं वातावरण को सबसे ज्यादा प्रदूषित करता है। यदि पर्यावरण को स्वच्छ रखा जाएगा तो हम भी स्वस्थ रहेंगे। वहीं फरवरी में मंदिर परिसर में द्वारा ज्योतिर्लिंग गार्डन में 'श्रीन शिवरात्रि थीम पर पौधा लगाया है। इस गार्डन में 12 विशेष पौधे लगाए हैं। पर्यावरण-हितैषी आयोजन आध्यात्मिकता को प्रकृति संरक्षण से जोड़ने का प्रयास किया है। पौधे 12 ज्योतिर्लिंगों का प्रतिनिधित्व करने वाले हैं। इन पौधों को धाम से उनकी वास्तविक भौगोलिक दूरी के आधार पर 'स्केल डिस्टेंस' पद्धति से रोपित किया है। इनमें श्री महाकालेश्वर (127 किमी), श्री ओंकारेश्वर (135 किमी), श्री केदारनाथ (864 किमी) और श्री रामेश्वर (1557 किमी) जैसे प्रमुख ज्योतिर्लिंगों की दूरियों को दर्शाया है।

जिला अध्यक्ष और विधानसभा प्रभारी ने ली ब्लॉक कांग्रेस और शहर कांग्रेस कार्यकर्ताओं की बैठक

हरिभूमि न्यूज >>> सीहोर

ब्लॉक कांग्रेस औश्र शहर काँग्रेस कमेटी आष्टा की महत्वपूर्ण संगठनात्मक बैठक जिलाध्यक्ष राजीव गुजराती व विधानसभा प्रभारी अशोक कप्तान की उपस्थिति में संपन्न हुई। इस मौके पर राजीव गुजराती ने कहा की कांग्रेस आज से अपनी तैयारी विधानसभा स्तर की कर रही है और ब्लॉक समितियाँ और मंडलप समितियों का गठन करना है, 2028 विधानसभा चुनाव से पहले हमें सत्ता का समीकाइजन नगर निकाय एवं पंचायत चुनावों की तैयारी करना है और अगर हम लोग नगरीय निकाय एवं पंचायत चुनाव जीतते है तो निश्चित तौर पर विधानसभा चुनाव भी जीतेंगे। इस अवसर पर प्रभारी अशोक कप्तान ने कहा कि हमारे नेताओं की मंशा अनुसार हम सब लोग मिलकर संगठन की मजबूती और बेहतर के लिए कार्य करेंगे। इस अवसर पर सभी वरिष्ठ नेता एवं मण्डलम अध्यक्षों ने भी अपनी बात रखी। इस अवसर पर पूर्व नगर पालिका अध्यक्ष कैलाश परमार, पूर्व नगर पालिका अध्यक्ष डॉ मीना सिंगी, पूर्व जनपद उपाध्यक्ष सोबाल सिंह मुगली, जिला पंचायत सदस्य कमलसिंह चौहान, ब्लॉक कांग्रेस अध्यक्ष धर्मेन्द्र सिंह मेमदाखेड़ी, शहर कांग्रेस



अध्यक्ष जाहद गुड्डा, जावर ब्लॉक अध्यक्ष अरविन्द सिंह ठाकुर, इंदरीस मंसूरी, घनश्याम जांगड़ा, जगदीश चौहान, भैया एमपी, एच आर परमाल, सोहेल मिर्जा, चंदरसिंह ठाकुर, कुपाल मालवीय, तौसीफुद्दीन, नरेंद्र कुशवाहा, सनवर खां, राजाराम मालवीय, रशीद नेताजी, फैजुद्दीन, नवाब बैरी, लोकेन्द्र बनवट, मनीष खत्री, अमित पटेल, संदीप ठाकुर, लोकेन्द्र अजय, मनोहर पंडितिया, राजकुमार मालवीय, मुन्ना बोरवेल, पल्लव प्रगाति, गौर मियाँ, डॉ गौतम ठाकुर, प्रदीप सिंह भाटी, राहुल पटेल, आत्माराम परमार,

महमूद अंसारी, आशिक मंसूरी, टोनी जैन, परमानंद सेन, रामचरण दवारिया, कमल सेठ, स्वरूप जवारिया, श्याम पटेल, महेश वर्मा, विलास जाट, डॉ एजाज खान, इमरान डीलक्स, नफीस शाह, अखिलेश राजपूत, बंशी बांबे, नितेश ठाकुर, अशोक मंडलौई, आशुतोष नामदेव, रूपसिंह गोरिया, बनेे खाँ, अमजद पटेल, महेश पटेल, भरत वर्मा, विजय सोलंकी, यशवंत मालवीय, निसार मसूदी, अनार सिंह, दिलीपसिंह, शंकर बोड़ाना, देवेंद्र ठाकुर, कुपाल तोमर, राजेश सोलंकी आदि लोग मौजूद रहे।

भावों की शुद्धि से हमे परम पद की प्राप्ति होती है: मुनि सुयन्त सागर महाराज

हरिभूमि न्यूज >>> आष्टा

प्रतिकूलताओं का सामना करते करते जीवन मे अनुकूलता प्रकट हो जाती है। हमे धैर्य , सद्भाव सकारात्मकता और सरलता के गुण हमेशा धारण करना चाहिए। स्वाभिमानी होने और अहंकारी होने में बहुत अंतर है। अहम हमे विनाश की ओर ले जाता है। भावों की शुद्धि करके हमे अहंम को प्राप्त होना चाहिए। यह आशीर्चन मुनि सुयन्त सागर जी महाराज ने दर्शनार्थियों को देते हुए सभी को धर्म वृद्धि का आशीर्वाद दिया। शाश्वत तीर्थ सिद्धभूमि सम्पद शिखर की ओर अशक्तता के

बावजूद निरन्तर विहार रत पूज्य मुनि सुयन्त सागरजी महाराज की इंदौर भोपाल हाइवे पर प्रदेश कांग्रेस कमेटी के सदस्य तथा पूर्व नपाध्यक्ष कैलाश परमार जिला कांग्रेस अध्यक्ष राजीव गुजराती सहित सीहोर नपा के नेता प्रतिपक्ष विवेक राठौर, समाजसेवी अर्जुनसिंह अजय, शंकर बोड़ाना आदि साथीगण ने चरण वंदना की। इस अवसर पर नेताद्वय ने कहा कि तपती दुपहरी में मुनि श्री का विहार करा रहे श्रावकों की निष्ठा और समर्पण देखकर यह शिक्षा मिलती है कि धर्म दिखावे की नही बल्कि आत्मसात करके कठिन पथ पर चलने की प्रेरणा देता है। जैन मुनियों की

जीवनचर्या, साधना और त्याग सचमुच अद्भुत है और बहुत कठिन भी इसके बाद भी उनके स्वभाव में वात्सल्य और सरलता के दर्शन होते हैं। पूर्व नपाध्यक्ष कैलाश परमार ने मुनि महाराज के विहार में सहयोगी जैन समाज के कौशाध्यक्ष निर्मल जैन, वैभव जैन धवल, पारस जैन आदि के समर्पण की अनुमोदना की। बताते चले कि दिगम्बर सम्प्रदाय के पट्टाचार्य सुनील सागर जी अकलिकर के योग्य शिष्य मुनि सुयन्त सागर जी का बुधवार की सुबह सीहोर नगर में मंगल प्रवेश होगा। आज आदिनाथ धाम अमलाला में आहार के पश्चात उनका सीहोर तरफ विहार हुआ।

शांति समिति की बैठक संपन्न, ईदगाह पर होगी नमाज तीन दिनों तक मुस्लिम समाज मनाएगा पर्व

हरिभूमि न्यूज >>> आष्टा

आगामी ईद पर्व एवं नगर में आयोजित धार्मिक आयोजनों को लेकर सोमवार शाम आष्टा थाना परिसर में शांति समिति की बैठक आयोजित की गई। बैठक एसडीएम नितिन कुमार टाले की अध्यक्षता में सम्पन्न हुई, जिसमें प्रशासनिक अधिकारियों, जनप्रतिनिधियों एवं विभिन्न समाजों के प्रतिनिधियों ने भाग लिया। बैठक में मुस्लिम समाज के प्रतिनिधियों ने प्रशासन को जानकारी दी कि 28 मई को ईद का पर्व नगर सहित आसपास के मुस्लिम बाहुल्य ग्रामों में मनाया जाएगा तथा तीन दिनों तक समाजजन अपने-अपने स्तर पर धार्मिक आयोजन करेंगे।



समाजजनों ने बताया कि ईद की मुख्य नमाज 28 मई को सुबह 7 बजे ईदगाह पर अदा की जाएगी, जबकि नगर की विभिन्न मस्जिदों में सुबह 7 बजे से 7:30 बजे तक ईद की विशेष नमाज होगी। प्रशासन की ओर से कुर्बानी के दौरान विशेष सावधानी बरतने एवं बरसाती आदि का उधेग्य करने की बात कही गई, ताकि स्वच्छता एवं व्यवस्था बनी रहे।

बैठक में नगर की विभिन्न समस्याओं को भी प्रमुखता से उठाया गया। बैठक में हाजी बब्बन भाई, जाहद खान गुड्डा, शेख रईस, हरपाल ठाकुर, नरेंद्र कुशवाहा सहित अन्य समाज प्रतिनिधियों ने भी व्यवस्थाओं को लेकर सुझाव दिए। अंत में नपाध्यक्ष प्रतिनिधि रायसिंह मेवाड़ा ने नगर की समस्याओं से प्रशासन को अवगत

कराया एवं आवश्यक सहयोग देने की बात कही। एसडीओपी दामोदर गुप्ता एवं नगर निरीक्षक गिरीश धुवे ने कहा कि ईद पर्व के साथ-साथ 2 जून से 10 जून तक नगर में आयोजित होने वाले कथा कार्यक्रमों के दौरान भी शांति एवं कानून व्यवस्था बनाए रखने के लिए प्रशासन पूरी तरह सतर्क रहेगा। बैठक में डीजे पर लगाए गए प्रतिबंध का सभी उपस्थितजनों ने स्वागत किया। समाज प्रतिनिधियों ने कहा कि यदि डीजे प्रतिबंध के बावजूद थानों के सामने से निकलते हैं तो उन पर सख्त कार्रवाई की जानी चाहिए, क्योंकि बाद में यही डीजे गांवों में तेज आवाज में बजाए जाते हैं, जिससे कानून व्यवस्था एवं समस्याओं से प्रशासन को अवगत

खबर संक्षेप

बकरीद का अवकाश अब 28 को घोषित

ललितपुर। जिले में ईदुजुहा (बकरीद) के सार्वजनिक अवकाश की तिथि में बदलाव किया गया है। पूर्व में घोषित 27 मई 2026 के स्थान पर अब 28 मई 2026, गुरुवार को सार्वजनिक अवकाश रहेगा। इस संबंध में कार्यवाहक जिलाधिकारी दिनेश कुमार द्वारा संशोधित आदेश जारी कर दिया गया है। जिलाधिकारी कार्यालय से जारी आदेश के अनुसार उत्तर प्रदेश शासन के सामान्य प्रशासन अनुभाग द्वारा वर्ष 2026 के लिए जारी अवकाश सूची में यह उल्लेख किया गया था कि ईदुजुहा (बकरीद) का पर्व स्थानीय चंद्र दर्शन के अनुसार मनाया जाएगा। इसी क्रम में ललितपुर के शहर पेशे इमाम द्वारा प्रस्तुत आख्या के आधार पर यह तय हुआ कि जनपद में बकरीद का त्यौहार 28 मई को मनाया जाएगा।

चकबंदी के बाद जमीन पर कब्जे का आरोप

ललितपुर। सदर कोतवाली क्षेत्र के ग्राम बानपुर निवासी एक व्यक्ति ने अपनी जमीन पर अवैध कब्जे और जान से मारने की धमकियों का आरोप लगाते हुए जिलाधिकारी से न्याय की गुहार लगाई है। ग्राम बानपुर निवासी रामस्वरूप पुत्र गरीबा ने जिलाधिकारी को दिए शिकायती पत्र में बताया कि गांव में स्थित उसकी जमीन की चकबंदी लेखपाल एवं कानूनगो द्वारा की गई थी। आरोप है कि चकबंदी के बाद उसकी जमीन के हिस्से पर गांव के कुछ लोगों ने अवैध कब्जा कर लिया। पीड़ित के अनुसार जब उसने कब्जा हटाने की बात कही तो आरोपियों द्वारा उसे और उसके परिवार के साथ अभद्रता की गई तथा जान से मारने की धमकी दी गई। शिकायतकर्ता ने आरोप लगाया कि विरोध करने पर लगातार दबाव बनाया जा रहा है।

फर्जी इंस्टाग्राम आईडी से परेशान युवक ने ख़ाया जहर, हुई मौत

ललितपुर। शहर कोतवाली क्षेत्र में सोशल मीडिया पर फर्जी इंस्टाग्राम आईडी बनाकर नवविवाहिता को बदनाम करने से आउसके पति को मानसिक कष्टों से प्रताड़ित करने का मामला सामने आया है। आरोप है कि घटना से आहत युवक ने जहर खा लिया, जिसकी इलाज के दौरान मौत हो गई। पुलिस ने मृतक के पिता की तहरीर पर नामजद आरोपी के खिलाफ आत्महत्या के लिए उदस्राने का मुकदमा दर्ज कर जांच शुरू कर दी है। कोतवाली में दर्ज रिपोर्ट के अनुसार ग्राम पाचौनी निवासी सोहन पुत्र चिप्पा बरार ने बताया कि उनके पुत्र बिट्टू प्रताप की शादी 10 मार्च 2026 को ग्राम गिदवाहा निवासी मौसम के साथ हुई थी। आरोप है कि शादी के कुछ समय बाद ही मौसम की बहन निकिता के देवर मनोज पुत्र पप्पू निवासी पनवाड़ी थाना खुवारा जिला छतरपुर (मध्य प्रदेश) ने मौसम के नाम से फर्जी इंस्टाग्राम आईडी बनाकर उस पर भोजपुरी गाने और आपत्तिजनक सामग्री पोस्ट करनी शुरू कर दी। परिजनों के अनुसार जब बिट्टू प्रताप ने सोशल मीडिया पर यह गतिविधियां देखीं तो उसने पत्नी से फोन पर बात की। पत्नी ने साफ कहा कि उसके पास कोई मोबाइल फोन नहीं है और न ही उसने कोई इंस्टाग्राम आईडी बनाई है। इसके बाद बिट्टू प्रताप ने आरोपी मनोज से फोन पर संपर्क किया। आरोपी ने उसके साथ अभद्रता की और मानसिक रूप से प्रताड़ित किया।

डीएमएलटी छात्र ने जिला विद्यालय निरीक्षक को सौपा झापन फर्जी कॉलेज की शिकायत से मचा हड़कंप, जांच की मांग

दस्तावेजों की सत्यता पर उठाए सवाल

हरिभूमि न्यूज़ ॥ ललितपुर

शिक्षा के नाम पर कथित फर्जीवाड़े का मामला सामने आने के बाद छात्रों में हड़कंप मच गया है। आजादपुरा निवासी एक छात्र ने स्थानीय संस्थान एसएन हेल्थकेयर एंड मैनेजमेंट इंस्टीट्यूट के खिलाफ डीआईओएस को शिकायती पत्र सौंपकर जांच और कार्रवाई की मांग की है। छात्र का आरोप है कि संस्थान द्वारा दिए जा रहे दस्तावेजों की प्रामाणिकता संदिग्ध है और समय पर जरूरी कागजात भी उपलब्ध नहीं कराए जा रहे हैं। शिकायतकर्ता सुमित पुत्र कैलाश नारायण निवासी आजादपुरा ने बताया कि वह उक्त संस्थान से डीएमएलटी (डिप्लोमा इन मेडिकल लेबोरेटरी टेक्नोलॉजी) का कोर्स कर रहा है। आरोप है कि कॉलेज

द्वारा उपलब्ध कराए गए दस्तावेजों और प्रमाणपत्रों का सत्यापन नहीं हो पा रहा है, जिससे उनकी वृद्धता पर सवाल खड़े हो रहे हैं। पीड़ित छात्र का कहना है कि कॉलेज प्रबंधन से कई बार संपर्क करने के बावजूद आवश्यक दस्तावेज समय पर नहीं दिए गए। कुछ कागजात लंबे इंतजार और लगातार दबाव के बाद मिले, जबकि कई महत्वपूर्ण दस्तावेज अब तक लंबित हैं। छात्र ने आरोप लगाया कि कॉलेज प्रशासन छात्रों को लगातार टालता रहा, जिससे समय और धन दोनों बर्बाद हो रहे हैं। शिकायतकर्ता ने जिला विद्यालय निरीक्षक से मांग की है कि संस्थान की मान्यता, दस्तावेजों और संचालन की निष्पक्ष जांच कराई जाए, ताकि अन्य छात्रों का भविष्य प्रभावित होने से बचाया जा सके। शिक्षा विभाग के अधिकारियों द्वारा शिकायत पत्र प्राप्त कर जांच की प्रक्रिया शुरू किया जा रहा है। छात्र और परिजन अब प्रशासनिक कार्रवाई का इंतजार कर रहे हैं।

बारदाना किल्लत, फसल बीमा भुगतान और अवैध वसूली से नाराजगी

किसान दिवस में गुंजी अन्नदाताओं की समस्याएं, दो को नोटिस के दिए निर्देश

हरिभूमि न्यूज़ ॥ ललितपुर

विकास भवन सभागार में सीडीओ की अध्यक्षता में आयोजित किसान दिवस में किसानों ने अपनी विभिन्न समस्याओं को लेकर जोरदार तरीके से आवाज उठाई। बैठक में किसानों ने फसल बीमा भुगतान, गेहूं खरीद केन्द्रों पर अव्यवस्थाएँ, खाद की उपलब्धता और ट्रैक्टरों से हो रही अवैध वसूली जैसे मुद्दों पर प्रशासन को घेरा। किसानों की शिकायतों को गंभीरता से लेते हुए सीडीओ ने कई विभागों को सख्त निर्देश जारी किए। इस दौरान बिना सूचना अनुपस्थित रहने पर चकबंदी अधिकारी और सहायक आयुक्त एवं सहायक निबंधक सहकारिता के प्रति किसानों ने कड़ी नाराजगी जताई। इस पर सीडीओ ने उप कृषि निदेशक को दोनों अधिकारियों के खिलाफ कारण



बताओ नोटिस जारी करने के निर्देश दिए। किसानों ने खरीफ 2025 और रबी 2025-26 में फसल नुकसान की क्षतिपूर्ति का भुगतान लंबित होने पर नाराजगी जताई। किसानों ने कहा कि वर्तमान बीमा कंपनी की कार्यप्रणाली बेहद खराब है, इसलिए उसे जिले में दोबारा कार्य करने की अनुमति न दी जाए और ब्लैकलिस्ट किया जाए। किसानों ने लंबित भुगतान की सूची सार्वजनिक करने की भी मांग उठाई। सीडीओ ने निर्देश

दिए कि जिन किसानों का भुगतान बैंक आईएफएससी कोड बदलने या आधार सीडिंग की समस्या के कारण अटका है और जिन्होंने प्रपत्र-अ जमा कर दिया है, उन्हें शीघ्र भुगतान कराया जाए। बैठक में किसानों ने गेहूं क्रय केन्द्रों पर बारदाने की कमी और खरीद के बाद भंडारण की समस्या उठाई। अपर जिला खाद्य विपणन अधिकारी ने बताया कि जिले के 20 क्रय केन्द्रों पर अब तक 34 हजार बोरे भेजे जा चुके हैं तथा 11,237

खाली बोरे वितरण के लिए उपलब्ध हैं। अतिरिक्त बारदाना भी मंगाया जा रहा है।

प्रशासन ने जानकारी दी कि खरीदे गए गेहूं के भंडारण के लिए अमरपुर मंडी में व्यवस्था की जा रही है। सीडीओ ने सहकारिता विभाग, खाद्य विपणन अधिकारी और पोसीएफ जिला प्रबंधक को प्रतिदिन कार्यालय में उपस्थित रहकर बारदाने की उपलब्धता की रिपोर्ट सीडीओ कार्यालय भेजने के निर्देश दिए।

भीषण गर्मी में बड़ी परेशानी नेहरू नगर में पाइपलाइन बिछी फिर भी पानी को तरस रहे लोग



ललितपुर। भीषण गर्मी के बीच शहर में पेयजल संकट लगातार गहराता जा रहा है। ऐसा ही एक मामला नगर के वार्ड नंबर-01 स्थित नेहरू नगर, टोरिया मंदिर के पास ढिमरोला मोहल्ला से सामने आया है, जहां पानी की पाइपलाइन बिछाए जाने के बावजूद लोगों को पानी नसीब नहीं हो पा रहा है।

मुख्य लाइन से घरों तक सांठा (कनेक्शन) न डाले जाने के कारण मोहल्लेवासी बूंद-बूंद पानी के लिए परेशान हैं। मोहल्ले की निवासी रेखा सहित क्षेत्र के लोगों ने जल संस्थान के अधिशासी अभियंता को शिकायती पत्र देकर समस्या समाधान की मांग की है। शिकायत में बताया गया कि विभाग द्वारा क्षेत्र में पानी की पाइपलाइन डालने का कार्य तो काफी पहले पूरा कर लिया गया था, लेकिन आज तक घरों को

मुख्य पाइपलाइन से जोड़ने के लिए सांठा नहीं डाला गया। इसके चलते पूरी योजना अधूरी पड़ी हुई है और लोगों को उसका लाभ नहीं मिल पा रहा है। स्थानीय लोगों का कहना है कि गर्मी के इस मौसम में पानी की समस्या विकराल रूप ले चुकी है। महिलाओं और बच्चों को दूर-दराज से पानी लाने के लिए मजबूर होना पड़ रहा है। कई बार अधिकारियों को अवगत कराने के बावजूद अब तक कार्रवाई नहीं हुई है। मोहल्लेवासियों ने प्रशासन और जल संस्थान के अधिकारियों से मांग की है कि जनहित को देखते हुए जल्द घरों तक पाइपलाइन कनेक्शन उपलब्ध कराया जाए, ताकि लोगों को पेयजल संकट से राहत मिल सके। चेतावनी दी है कि यदि समस्या का शीघ्र समाधान नहीं हुआ तो वह आंदोलन करने को मजबूर होंगे।

300 बेड चिकित्सालय का परीक्षण मेडिकल कॉलेज की नई बिल्डिंग में मरीजों को मिलेंगी आधुनिक सुविधाएं

ललितपुर। जनपदवासियों के लिए राहत भरी खबर है। राजकीय मेडिकल कॉलेज की नई बिल्डिंग में सोमवार 25 मई से 300 बेड चिकित्सालय की स्वास्थ्य सेवाएं परीक्षण (टेस्टिंग) मोड पर शुरू कर दी गई हैं। नई बिल्डिंग में इलाज शुरू होने से अब मरीजों को बेहतर, सुलभ और आधुनिक स्वास्थ्य सुविधाएं उपलब्ध हो सकेंगी। मेडिकल कॉलेज प्रशासन द्वारा मरीजों की सुविधा को ध्यान में रखते हुए विभिन्न व्यवस्थाएं सुनिश्चित की गई हैं।

चिकित्सालय के भूतल पर पंजीकरण काउंटर (रजिस्ट्रेशन काउंटर) एवं औषधि वितरण काउंटर संचालित किए जा रहे हैं। इसके साथ ही भूतल पर मेडिसिन एवं अस्थि रोग (ऑर्थोपेडिक्स) विभाग की ओपीडी सेवाएं भी शुरू कर दी गई हैं। वहीं

प्रथम तल पर त्वचा रोग (स्किन) विभाग की ओपीडी संचालित की जाएगी, जिससे मरीजों को अलग-अलग विभागों की चिकित्सा सेवाएं एक ही परिसर में आसानी से मिल सकेंगी।

नई बिल्डिंग में व्यवस्थाओं को व्यवस्थित तरीके से लागू करने के लिए मेडिकल कॉलेज प्रशासन लगातार निगरानी कर रहा है। मेडिकल कॉलेज के प्रधानाचार्य (डीन) डा.मयंक शुक्ला ने जनसामान्य से अपील करते हुए कहा कि लोग नई बिल्डिंग में उपलब्ध स्वास्थ्य सेवाओं का अधिक से अधिक लाभ उठाएं। उन्होंने बताया कि मरीजों को बेहतर इलाज और सुविधाएं उपलब्ध कराना मेडिकल कॉलेज की प्राथमिकता है।

ज्ञान भारतम मिशन के तहत पांडुलिपि सर्वेक्षण अभियान को लेकर बैठक हुई प्राचीन हस्तलिखित धरोहरों की जानकारी साझा करने की अपील

हरिभूमि न्यूज़ ॥ ललितपुर

ज्ञान भारतम मिशन के अंतर्गत राष्ट्रीय पांडुलिपि सर्वेक्षण अभियान के प्रभावी क्रियान्वयन को लेकर विकास भवन सभागार में सीडीओ की अध्यक्षता में बैठक आयोजित की गई। बैठक में शासन द्वारा जारी दिशा-निर्देशों की जानकारी देते हुए जनपद में प्राचीन पांडुलिपियों के चिन्हीकरण एवं सर्वेक्षण कार्य को व्यापक रूप से संचालित करने पर चर्चा की गई।

बैठक में बताया गया कि जनपद में स्थित निजी एवं सरकारी पुस्तकालय, संग्रहालय, शिक्षण संस्थान, शोध संस्थान, संस्कृत पाठशालाएँ, मंदिर, मठ, आश्रम, गुरुकुल ट्रस्ट तथा अन्य धार्मिक एवं सांस्कृतिक संस्थान पांडुलिपियों के संभावित संग्रह केन्द्र हो सकते हैं। इसके अलावा निजी संग्रहकर्ताओं, पुरोहितों, धर्माचार्यों, ज्योतिषाचार्यों, आयुर्वेददाचार्यों तथा संस्कृत एवं प्राचीन भाषाओं के विद्वानों के पास भी प्राचीन हस्तलिखित पांडुलिपियों का संग्रह होने की संभावना जताई गई। अधिकारियों ने स्पष्ट किया कि



पांडुलिपियों का सर्वेक्षण एवं चिन्हीकरण संबंधित संग्रहकर्ता की सहमति से ही किया जाएगा तथा पांडुलिपियों का स्वामित्व संग्रहकर्ता के पास ही सुरक्षित रहेगा। सर्वेक्षण कार्य ज्ञान भारतम मोबाइल एप्लीकेशन के माध्यम से किया जाएगा, जिसे गूगल प्ले स्टोर एवं एप स्टोर से नि:शुल्क डाउनलोड किया जा सकता है। सीडीओ ने बैठक में उपस्थित गणमान्य नागरिकों, सामाजिक संगठनों के प्रतिनिधियों एवं जनपदवासियों से अभियान में सक्रिय सहयोग करने की अपील की। उन्होंने कहा कि ज्ञान भारतम मिशन भारत की प्राचीन ज्ञान परंपरा को आधुनिक तकनीक से जोड़कर भावी पीढ़ियों तक पहुंचाने और सांस्कृतिक विरासत के

संरक्षण में महत्वपूर्ण भूमिका निभाएगा। उन्होंने कहा कि यदि किसी परिवार, प्राचीन मंदिर, मठ या सामाजिक संस्था के पास प्राचीन हस्तलिखित सामग्री उपलब्ध है तो उसकी जानकारी कार्यालय जिला पर्यटन एवं संस्कृति परिषद, विकास भवन या ज्ञान भारतम-सर्वेयर फिरोज इकबाल के मोबाइल नंबर 9580841670 पर दी जा सकती है। बैठक में जिला पर्यटक अधिकारी हेमलता, डीपीआरओ कुंवर सिंह यादव, ओमप्रकाश शास्त्री, सीए संजीव जैन, ज्ञान भारतम सर्वेयर/पर्यटन मित्र फिरोज इकबाल, ईरसाद, प्रेरणा शर्मा, त्रिलोकी कुजूर, देवांश सिंह, अनूप कुमार नामदेव, भिवखू श्रीशीलसागर आदि शामिल थे।

डिफेंस और आपदा मित्रों की बैठक आपदा प्रबंधन प्राधिकरण ने हीट बेब से बचने की दी जानकारी

ललितपुर। शासन के निर्देश के क्रम में एवं अत्यधिक हीट वेव के दृष्टिगत आपदा प्रबंधन प्राधिकरण द्वारा अपर जिलाधिकारी की अध्यक्षता में आरती सिंह आपदा विशेषज्ञ के संचालन में सिविल डिफेंस एवं आपदा मित्रों की बैठक का आयोजन किया गया जिसमें विशिष्ट अतिथि अपर पुलिस अधीक्षक एवं उप जिलाधिकारी भूपेंद्र जी के उपस्थिति में अग्निकांड" हीट बेब प्रबंधन,आपदा से होने वाले प्रभाव को कम करने हेतु आम जनमानस को स्वास्थ्य सेवाओं का अधिक से अधिक लाभ उठाएं। उन्होंने बताया कि मरीजों को बेहतर इलाज और सुविधाएं उपलब्ध कराना मेडिकल कॉलेज की प्राथमिकता है।

की जानकारी दी गई साथ ही आपदा प्रबंधन प्राधिकरण द्वारा अपर जिलाधिकारी महोदय एवं अपर पुलिस अधीक्षक महोदय के हाथों से सिविल डिफेंस सेक्टर वार्डन को नियुक्ति पत्र भी वितरित किया गया।

इसके साथ ही अग्निशमन विभाग द्वारा आज को कैसे बुझाया जा सकता है या आग पर कैसे काबू किया जा सकता है पर विस्तृत जानकारी देते हुए डेमो दिया गया जिसमें आग बूझाकर फायर इक्विपमेंट को चला कर दिखाया गया साथ ही स्वास्थ्य विभाग की टीम द्वारा डॉक्टर देशराज दोहरे द्वारा सीपीआर का विस्तृत प्रशिक्षण दिया गया आपदा प्रबंधन प्राधिकरण द्वारा आपदा पर किस तरीके से बचाव किया जा सकता है।

जलभराव और बढबू से परेशानी पाइपलाइन डालने में तोड़ी गई नाली गुगरवारा में फैल रहा है गंदा पानी

हरिभूमि न्यूज़ ॥ ललितपुर

विकास खंड बार के ग्राम गुगरवारा (बानपुर रोड) में जल जीवन मिशन के तहत पाइपलाइन बिछाने के कार्य में भारी लापरवाही सामने आई है। पाइपलाइन डालने के दौरान कार्यदायी संस्था द्वारा गांव की मुख्य नाली तोड़ दिए जाने से पूरे मोहल्ले में गंदा पानी फैल गया है। जलभराव और गंदगी से ग्रामीणों को भारी परेशानी का सामना करना पड़ रहा है तथा क्षेत्र में संत्रासक बीमारियों के फैलने का खतरा भी बढ़ गया है। ग्राम पंचायत गुगरवारा की प्रधान द्रोपती यादव ने जल जीवन मिशन डोंडाघाट, ललितपुर के अधिशासी अभियंता को शिकायती पत्र भेजकर मामले की जानकारी दी है। शिकायत में बताया गया कि गांव में



होने से लोगों का निकलना मुश्किल हो गया है। ग्रामीणों का कहना है कि बढबू और गंदगी के कारण वातावरण दुषित हो रहा है तथा मच्छरों का प्रकोप भी तेजी से बढ़ रहा है, जिससे डेंगू, मलेरिया और अन्य संक्रामक बीमारियों का खतरा बना हुआ है। ग्रामीणों ने आरोप लगाया कि कई बार शिकायत किए जाने के बावजूद अब तक समस्या का समाधान नहीं कराया गया है। इससे लोगों में रोष व्याप्त है।

निःक्षय मित्र बनने के लिए लोगों से स्वास्थ्य विभाग ने की अपील टीबी मरीजों को वितरित की गई पोषण पोटली

सीएमओ बोले, बेहतर पोषण से बढेगी रोग प्रतिरोधक क्षमता

हरिभूमि न्यूज़ ॥ ललितपुर

राष्ट्रीय क्षयरोग उन्मूलन कार्यक्रम के अंतर्गत मंगलवार को जिला क्षयरोग नियंत्रण केन्द्र में टीबी मरीजों को पोषण पोटली वितरित की गई। कार्यक्रम का उद्देश्य क्षयरोग से ग्रस्त मरीजों के पोषण स्तर में सुधार कर उनकी रोग प्रतिरोधक क्षमता को मजबूत बनाना है, ताकि मरीज जल्द स्वस्थ होकर सामान्य जीवन में लौट सकें।

सीएमओ डा.इम्टियाज अहमद ने कहा कि क्षयरोगियों की बेहतर देखभाल और पोषण के लिए मरीजों को गोद लेने की योजना संचालित की जा रही है। उन्होंने बताया कि आमजन,



अधिकारी एवं समाजसेवी संगठन टीबी मरीजों को गोद लेकर उनके पोषण और स्वास्थ्य सुधार में महत्वपूर्ण भूमिका निभा सकते हैं। गोद लिए गए मरीजों को नियमित रूप से पोषण किट उपलब्ध कराई जाती है।

डा.सौरभ ने कहा कि टीबी एक पूर्ण रूप से इलाज योग्य बीमारी है, बशर्ते मरीज नियमित रूप से दवाइयों का सेवन करें और पर्याप्त पोषण प्राप्त करें। उन्होंने बताया कि पोषण पोटली जैसी पहल मरीजों के उपचार को

आगर में बिजली का तार चोरी से हाहाकार, पांच दिन से अंधकार 900 मीटर विद्युत तार ले गए चोर, पानी संकट गहराया

ग्रामीणों ने डीएम से लगाई गुहार

हरिभूमि न्यूज़ ॥ ललितपुर

विकास खण्ड जखौरा अंतर्गत ग्राम आगर में बिजली विभाग की लापरवाही और चोरों के बढ़ते हौसलों ने ग्रामीणों की मुश्किलें बढ़ा दी हैं। अज्ञात चोरों द्वारा 1100 वोल्ट की मुख्य विद्युत लाइन से करीब 900 मीटर तार काट ले जाने के बाद पूरा गांव पिछले पांच दिनों से अंधेरे में डूबा हुआ है। भीषण गर्मी के बीच बिजली आपूर्ति ठप होने से पेयजल संकट भी गहरा गया है।

परेशान ग्रामीणों ने मंगलवार को जिलाधिकारी एवं विद्युत विभाग के अधिशासी अभियंता को शिकायती पत्र सौंपकर तत्काल बिजली बहाल कराने और आरोपियों के खिलाफ एफआईआर दर्ज कराने की मांग की है। ग्रामीणों के अनुसार ग्राम आगर में विद्युत आपूर्ति बौसी/जखौरा फीडर से होती है। आरोप है कि 21 मई 2026 की रात अज्ञात चोरों ने गांव के छह विद्युत पोलों से कीमती तार काट लिए। घटना की जानकारी तत्काल क्षेत्रीय जूनियर इंजीनियर (जेई) को लिखित एवं मौखिक रूप से दी गई, लेकिन कई दिन बीत जाने के बावजूद विभाग की ओर से कोई प्रभावी कार्रवाई नहीं की गई। इससे ग्रामीणों में आक्रोश व्याप्त है।



ग्रामीणों ने बताया कि बिजली न होने से गांव के टुल्लू पंप और मोटर्स बंद पड़ी हैं, जिसके कारण पीने के पानी का गंभीर संकट खड़ा हो गया है। भीषण गर्मी और उमस के चलते बच्चों की तबीयत बिगड़ रही है, जबकि मवेशियों के लिए भी पानी की समस्या उत्पन्न हो गई है। ग्रामीणों का कहना है कि वह नियमित रूप से बिजली बिल जमा करते हैं, इसके बावजूद उन्हें मूलभूत सुविधा से वंचित होना पड़ रहा है। ग्रामीणों ने प्रशासन से मांग की है कि समस्या को तत्काल एफआईआर दर्ज करने के निर्देश दिए जाएं तथा गांव में नए विद्युत तार लगाकर शीघ्र बिजली आपूर्ति बहाल कराई जाए। शिकायती पत्र में अरविन्द सिंह, चन्द्रपाल सिंह, महेश, ब्रजभान सिंह, प्रदीप, चरन सिंह, अमर सिंह, नरेंद्र, बबलू राजा, जसवंत, बलराम, भरत सहित ग्राम आगर के अनेक ग्रामीणों के हस्ताक्षर एवं अंगूठे के निशान दर्ज हैं।

वर्षों की समस्या से मिलेगी राहत सिविल लाइन में सीसी सड़क व नाली निर्माण कार्य भूमिपूजन

हरिभूमि न्यूज़ ॥ ललितपुर

नगर पालिका परिषद द्वारा नगर के विभिन्न वार्डों में विकास कार्यों को लगातार गति दी जा रही है। इसी क्रम में मंगलवार को वार्ड नंबर 17 स्थित मोहल्ला सिविल लाइन में सीसी सड़क एवं नाली निर्माण/मरम्मत कार्य का भूमि पूजन विधी-विधान एवं पूजन-अर्चन के साथ संपन्न कराया गया।

भूमि पूजन कार्यक्रम में नपाध्यक्ष सोनाली जैन एवं वार्ड पार्षद कुन्दन पाल मुख्य रूप से मौजूद रहे। इस दौरान क्षेत्रीय नागरिकों और मोहल्लेवासियों ने नपाध्यक्ष का फूल-मालाओं से स्वागत करते हुए नगर में कराए जा रहे विकास एवं जनहितकारी कार्यों की सराहना की। लोगों ने कहा कि वर्षों से जर्जर सड़क और जलभराव की समस्या से परेशान क्षेत्रवासियों को अब बड़ी राहत मिलने की उम्मीद जगी है। मोहल्ला सिविल लाइन में क्षेत्रपाल मंदिर के पीछे घनश्याम रैकवार के मकान से हरिप्रसाद शुक्ला के मकान होते हुए नारायण पटेल के मकान तक जाने वाली सड़क लंबे समय से बدهाल स्थिति में थी।



सड़क टूट-फूट जाने से लोगों को आवागमन में भारी दिक्कतों का सामना करना पड़ता था। बरसात के दौरान जलभराव और नालियों का गंदा पानी सड़क पर बहने से स्थिति और अधिक खराब हो जाती थी। मोहल्लेवासियों की लगातार शिकायतों और समस्या की गंभीरता को देखते हुए नपाध्यक्ष एवं वार्ड पार्षद कुन्दन पाल ने क्षेत्र का निरीक्षण किया था, जिसके बाद सीसी सड़क एवं नाली निर्माण/मरम्मत कार्य कराने का निर्णय लिया गया। भूमि पूजन कार्यक्रम के दौरान नपाध्यक्ष ने संबंधित अवर अभियंता निधि पाण्डेय एवं ठेकेदार को निर्माण कार्य की गुणवत्ता बनाए रखने के निर्देश दिए। उन्होंने कहा कि कार्य निष्धारित मानकों एवं तय समयसीमा के भीतर पूर्ण कराया जाए।

जिला प्रशासन और प्रबुद्धजनों के सहयोग से श्रमदान, रैली निकाली

नेवज को सहेजने के लिए उठे सैकड़ों हाथ, तगारी उटाई श्रमदानकर की सफाई

हरिभूमि न्यूज़ ►►राजगढ़

जल गंगा संरक्षण अभियान के तहत जिला प्रशासन द्वारा जिले के नदियों, कुओं, बावड़ियों को संवारने का कार्य सतत रूप से जारी है। इसी कड़ी में गंगा दशमी के तहत कल सोमवार तड़के नगर प्रशासनिक अमले, जनप्रतिनिधियों, विभिन्न सामाजिक एवं स्वयंसेवी संस्थाओं के सहयोग से राजगढ़ की जीवनदायिनी नेवज नदी पर वृहद स्तर पर श्रमदान कार्यक्रम आयोजित किया गया। श्रमदान के पूर्व करीब 3 सैकड़ से अधिक ऊर्जावान लोग स्थानीय पारायण चेक में एकत्रित हुए और नेवज नदी तक एक रैली निकालते हुए पहुंचे। रैली से भी पर्यावरण जागरूकता का संदेश दिया गया और कोई भी व्यक्ति बाईक, कार से शामिल नहीं हुआ बल्कि सायकल और ई-स्कूली एवं पैदल चलते हुए रैली में शामिल हुआ। नगर के प्रमुख मार्गों से

होते हुए यह रैली नेवज नदी के तट पर पहुंची। रैली में जिला पंचायत सीईओ डॉ. इच्छित गढ़पाले, एसडीएम निधि भारद्वाज, एडिशनल एसपी केएल बंजार, एसडीओपी अरविंद दिवाकर, डिप्टी कलेक्टर ज्योति राजौर, नगर पालिका अध्यक्ष विनोद साहू, मंडल अध्यक्ष सचिन मौर्य, नगर पालिका सीएमओ पवन अवस्थी, लाल चुनर गैंग प्रमुख मोना सुरुता सहित विभिन्न विभाग प्रमुख अमले के साथ सम्मिलित हुए।

विसर्जन कुंड पर की गई सफाई

नदी पर पहुंचे नागरिकों ने नेवज के वेस्टवैयर यानिकी विसर्जन कुंड पर हाथों से पूजा-सामग्री बाहर निकाली और देखते ही देखते हुए पूरा कुंड साफ कर दिया। इसके उपरांत सभी ने नेवज के दूसरी तरफ सफाई की बागडोर सम्हाली और हाथों में कुदारी, तगारी, फावड़े

उठाकर वहां भी काफी समय तक मलबा आदि निकाला। नगर पालिका का स्वच्छता अमले ने इस कार्य में पूरा सहयोग प्रदान किया।

नेवज बचाने की शपथ दिलाई गई

श्रमदान उपरान्त सभी को सामूहिक रूप से जल बचाने और स्वच्छता की शपथ दिलावाई गई। इसके उपरान्त कुछ प्रबुद्धजनों द्वारा नौका विहार करते हुए नदी के किनारे की पुरातात्विक धरोहरों आदि के संबंध में जानकारी प्राप्त की।

इन विभागों का रहा सहयोग

आयोजन में जिला शिक्षाधिकारी कार्यालय, डीपीसी कार्यालय, महिला एवं बाल विकास विभाग, शिक्षा विभाग, खेल एवं युवा कल्याण विभाग, नगर पालिका सहित अन्य विभागों का सहयोग मिला।

तालाबों और जल स्रोतों के संरक्षण का संकल्प लें: टेटवाल

हरिभूमि न्यूज़ ►►सारंगपुर



गंगा दशहरा के पावन पर्व पर सोमवार को सारंगपुर के प्रसिद्ध तीर्थ कपिलेश्वर महादेव के पावन धाम में राज्य मंत्री गौतम टेटवाल के द्वारा माँ कालीसिंध नदी का विधिवत वैदिक सनातन पद्धति से पूजन-अर्चन किया एवं चुनरी अर्पित कर प्रदेश की खुशयाली एवं समग्र विकास के साथ आम जन को शुद्ध जल

प्राप्त हो ऐसा मां कालीसिंध से आशीर्वाद प्राप्त किया। पूजन अर्चन के बाद जल गंगा संवर्धन अभियान के तहत जल संरक्षण एवं स्वच्छता के संकल्प को साकार करने हेतु माँ कालीसिंध के घाट की सफाई अभियान में सहभागिता कर श्रमदान किया। इस अवसर पर मंत्री टेटवाल ने कहा -जल स्रोतों का संरक्षण एवं संवर्धन को सांस्कृतिक विरासत बताया -साथ ही

आने वाली पीढ़ियों के प्रति हमारी महत्वपूर्ण जिम्मेदारी भी है। इस दौरान नगर पालिका अध्यक्ष पंकज पालीवाल उपाध्यक्ष प्रतिनिधि नीलेश वर्मा एसडीएम रोहित बन्होरे,जनपद सीईओ हेमेंद्र गोविल,नगर पालिका सीएमओ दीपक रानवे सहित, विभिन्न स्वयंसेवी संस्थाओं के प्रतिनिधिगण, प्रशासनिक अधिकारी, नगर पालिका कर्मचारी एवं बड़ी संख्या में नगरवासी उपस्थित रहे।

नकदी संकट से मंडी व्यवस्था प्रभावित, नीलामी बंद रही नकद भुगतान की मांग पर किसानों ने किया हाईवे जाम

हरिभूमि न्यूज़ ►►नरसिंहगढ़

कृषि उपज मंडी में नकद भुगतान को लेकर उपजा विवाद अब और गहरा गया है। सोमवार को बड़ी संख्या में किसानों ने अपनी उपज का नगद भुगतान नहीं मिलने से नाराज होकर हाईवे पर जाम लगा दिया और प्रशासन के खिलाफ जमकर नारेबाजी की। किसानों का कहना था कि फसल बेचने के बाद उन्हें तत्काल नकद भुगतान नहीं मिल रहा, जिससे उन्हें आर्थिक परेशानियों का सामना करना पड़ रहा है। स्थिति को गंभीरता को देखते हुए एसडीएम सुशील कुमार ने मौके पर पहुंचे और किसानों से चर्चा कर समझाइश दी। काफी देर चली बातचीत के बाद किसानों ने प्रदर्शन



समाप्त किया। एसडीएम ने किसानों से कहा कि बैंकों में पर्याप्त नकदी उपलब्ध होने तक डिजिटल भुगतान व्यवस्था को अपनाया जाए, ताकि भुगतान प्रक्रिया प्रभावित न हो।

इधर मंडी प्रबंधन ने भी स्पष्ट किया है कि आगामी दिनों में आरटीजीएस अथवा अन्य डिजिटल माध्यम से भुगतान स्वीकार करने वाले किसानों की उपज की ही नीलामी की जाएगी। मंडी प्रशासन द्वारा इस संबंध

में सूचना जारी करने की तैयारी की जा रही है। गौरतलब है कि नकदी संकट के कारण पिछले दिनों भी मंडी में नीलामी प्रक्रिया आधे दिन तक प्रभावित रही थी। किसानों की नगद भुगतान की मांग और व्यापारियों की नकदी उपलब्ध नहीं होने की समस्या के चलते सुबह से दोपहर तक नीलामी ठप रही थी। बाद में प्रशासन की मध्यस्थता के बाद प्रति किसान 5 हजार रुपए नगद और शेष राशि आरटीजीएस से देने पर आंशिक

सहमति बनी थी, जिसके बाद नीलामी शुरू हो सकी थी। हालांकि लगातार बनी अनिश्चितता और भुगतान व्यवस्था में आ रही दिक्कतों को देखते हुए मंडी प्रबंधन ने मंगलवार को भी मंडी में नीलामी बंद रखने का निर्णय लिया है। मंडी सूत्रों के अनुसार, बैंकों में पर्याप्त नकदी उपलब्ध होने के बाद ही व्यवस्था को पुनः सामान्य किया जाएगा। उम्मीद जताई जा रही है कि जल्द स्थिति सुधरने पर मंडी का संचालन नियमित रूप से प्रारंभ हो सकेगा। मंडी के जानकारों के अनुसार, एक दिन मंडी बंद रहने से करीब 7 लाख रुपए के मंडी टैक्स का नुकसान होता है। इसके साथ ही किसानों, व्यापारियों और हम्मालों सहित मंडी से जुड़े अन्य व्यवसायों की आर्थिक गतिविधियां भी प्रभावित हो रही हैं।

दीपक की लौ से जली हनुमान की प्रतिमा

हरिभूमि न्यूज़ ►►राजगढ़

कोतवाली थानाक्षेत्र समीपस्थ अजीतगढ़ ग्राम में एक निजी व्यक्ति के खेत में बने चबूतरे पर विराजित हनुमानजी की प्रतिमा रविवार रात्रि अचानक जल गई। सुबह जब खेत मालिक बालू बनावड़े, सतीश बनावड़े, सेठी बनावड़े मंदिर पहुंचे तो उन्हें हनुमान प्रतिमा पूरी जली हुई मिली। इस बात को सूचना तुरंत राजगढ़ कोतवाली टीआई मंजू मखनिया को दी गई। उन्होंने पुलिस टीम के साथ पहुंचकर मौका मुआयना किया। जांच में सामने आया कि रात में किसी श्रद्धालु द्वारा दीपक जलाया गया था वह दीपक हनुमानजी के चैले के पास रख दिया। ऐसे में हवा के कारण चैले आग पकड़ दी और प्रतिमा सुबह होते-होते पूरी तरह जलकर खंडित हो गई। टीआई मंजू मखनिया ने बताया कि नई प्रतिमा की स्थापना करवाई जा रही है। उसके लिए नरसिंहगढ़ से नई मूर्ति मंगवाकर पंडित, पुजारियों द्वारा विधिवत रूप से प्राण-प्रतिष्ठा करवाई जाएगी। खेत मालिक सतीश बनावड़े ने बताया कि तब तक मंदिर को कवर्ड करवा दिया गया है। आगामी दिनों में प्राण-प्रतिष्ठा का आयोजन रखवाया जाएगा।

नई दिल्ली में “नेशन फस्ट” नरसिंहगढ़ विधायक ने की सहभागिता शिक्षा व स्वास्थ्य विषय पर फोकस रहा

हरिभूमि न्यूज़ ►►नरसिंहगढ़

सोमवार को देश की राजधानी दिल्ली में आयोजित एक दिवसीय “नेशन फस्ट” कार्यक्रम में देशभर से चयनित 50 सांसद, विधायकों ने भाग लिया। इस विशेष कार्यक्रम में नरसिंहगढ़ विधायक मोहन शर्मा भी शामिल हुए।

कार्यक्रम का मुख्य फोकस शिक्षा, स्वास्थ्य एवं प्रतिमा सुबह होते-होते पूरी तरह जलकर खंडित हो गई। टीआई मंजू मखनिया ने बताया कि नई प्रतिमा की स्थापना करवाई जा रही है। उसके लिए नरसिंहगढ़ से नई मूर्ति मंगवाकर पंडित, पुजारियों द्वारा विधिवत रूप से प्राण-प्रतिष्ठा करवाई जाएगी। खेत मालिक सतीश बनावड़े ने बताया कि तब तक मंदिर को कवर्ड करवा दिया गया है। आगामी दिनों में प्राण-प्रतिष्ठा का आयोजन रखवाया जाएगा।



आधारित विकास मॉडल की जानकारी दी गई। विधायक मोहन शर्मा ने कार्यक्रम में सहभागिता को क्षेत्र के विकास के लिए उपयोगी बताते हुए कहा कि ऐसे आयोजनों से नई योजनाओं और कार्यपद्धतियों को समझने का अवसर मिलता है, जिसका लाभ आमजन को मिलेगा। कार्यक्रम में देश के विभिन्न राज्यों से आए जनप्रतिनिधियों ने भी अपने अनुभव साझा किए।

शासकीय भूमि पर कब्जा और अवैध कॉलोनी निर्माण का मामला अतिक्रमण हटारा, प्रशासन ने कराई खंती खुदाई

सारंगपुर। नगर के वार्ड क्रमांक 18 स्थित जयनगर-आगर रोड क्षेत्र में शासकीय भूमि पर कब्जे और अवैध कॉलोनी निर्माण के मामले में प्रशासन ने कार्रवाई करते हुए रेशम विभाग की जमीन को अतिक्रमण से मुक्त कराया। यह मामला उस समय सामने आया जब “आनंद विहार कॉलोनी” नाम से विकसित की जा रही कॉलोनी पर शासकीय भूमि पर कब्जा कर प्लॉटिंग की तैयारी करने के आरोप लगे। रेशम विभाग द्वारा अनुविभागीय अधिकारी (एसडीएम) रोहित बन्होरे को लिखित शिकायत सौंपकर बताया गया कि विभाग की भूमि सर्वे क्रमांक 161 रकबा 0.101 पर कॉलोनाइजर द्वारा अतिक्रमण कर कॉलोनी का बोंड लगाया गया है तथा सीमांकन प्रभावित किया जा रहा है।



विभाग ने प्रशासन से सीमांकन करवाकर अतिक्रमण हटाने और संबंधित कॉलोनाइजर के खिलाफ कार्रवाई की मांग की थी। शिकायत के बाद एसडीएम रोहित बन्होरे के निर्देश पर तहसीलदार आकाश शर्मा राजस्व अमले के साथ मौके पर पहुंचे। प्रशासन ने जेसीबी मशीन से खंती खुदवाकर शासकीय भूमि को कब्जा मुक्त कराया। कार्रवाई के



दौरान राजस्व विभाग की टीम मौजूद रही। क्षेत्र में लगातार विकसित हो रही अवैध कॉलोनियों को लेकर स्थानीय लोगों में भी चिंता बनी हुई है। लोगों का कहना है कि बिना अनुमति कॉलोनियां विकसित होने से शासकीय भूमि पर अतिक्रमण बढ़ रहा है। इस कार्रवाई के बाद अन्य कॉलोनाइजर्स में हड़कंप की स्थिति देखी जा रही है।

आयोजन हेतु बैठक संपन्न

पुष्पद समाज धर्मशाला में 31 से होगी संगीतमय कथा

राजगढ़। स्थानीय पुष्पद समाज धर्मशाला परिसर में 24 मई को समाजजनों की एक अहम बैठक संपन्न हुई। बैठक में निर्णय लिया गया कि धर्मशाला परिसर में श्रीमद भागवत कथा का आयोजन करवाया जाएगा।

यह कथा 31 मई से आरंभ होकर 6 जून तक अनवरत चलेगी। कथा के प्रथम दिवस धर्मशाला से एक विशाल शोभायात्रा का आयोजन किया जाएगा। शोभायात्रा घूमघाटी श्रीनाथ जी मंदिर के समीप शिवघाट से आरंभ होकर धर्मशाला परिसर पहुंचेगी। इसके उपरान्त सात दिवसीय संगीतमय कथा का आरंभ होगा आचार्य दिलीप सारस्वत अपने मुखारविंद से भक्तों को कथा का रसपान करवाएगा। समाजजनों ने अधिकाधिक भक्तों से प्रतिदिन कथा श्रवण करने आने का आग्रह किया है।

पैर फिसलने से घर की छत से गिरकर युवक की मौत

सारंगपुर। थाना क्षेत्र के ग्राम तलेनी में रविवार देर रात एक दर्दनाक हादसे में युवक की मौत हो गई। जानकारों के अनुसार ग्राम तलेनी निवासी गोपाल सिंह पिता शिवपाल सिंह (35) रात के समय अपने घर की छत पर मौजूद था। इसी दौरान अचानक उसका पैर फिसल गया और वह छत से नीचे गिर पड़ा। हादसे में युवक गंभीर रूप से घायल हो गया। घटना के बाद परिजन तत्काल घायल युवक को उपचार के लिए सिविल अस्पताल सारंगपुर लेकर पहुंचे। अस्पताल में इयूटी डॉक्टर द्वारा प्राथमिक परीक्षण किया गया, लेकिन तब तक युवक की मौत हो चुकी थी। युवक की मौत की सूचना मिलते ही पुलिस अस्पताल पहुंची और मामले में मर्ग कायम कर जांच शुरू की। सोमवार सुबह पुलिस की मौजूदगी में युवक का पोस्टमार्टम कराया गया, जिसके बाद शव परिजनों को सौंप दिया गया। घटना के बाद गांव में शोक का माहौल है और बड़ी संख्या में ग्रामीण अस्पताल पहुंचे। प्रारंभिक जनचर्चा के अनुसार मृतक शराब पीने का आदी बताया जा रहा है। आशंका जताई जा रही है कि घटना के समय वह शराब के नशे में था और इसी दौरान संतुलन बिगड़ने से छत से नीचे गिर गया। हालांकि पुलिस द्वारा मामले की जांच की जा रही है तथा पोस्टमार्टम रिपोर्ट आने के बाद ही मौत के वास्तविक कारणों की पुष्टि हो सकेगी।

मानसिक रूप से परेशान युवक तुषार की तालाब में डूबने से मौत

हरिभूमि न्यूज़ ►►खुजनेर



बड़ी संख्या में ग्रामीण मौके पर पहुंच गए मृतक की पहचान तुषार शर्मा पिता नरेन्द्र तिवारी निवासी वार्ड क्रमांक 05 दशहरा मैदान, खुजनेर के रूप में हुई है। सूचना के बाद पुलिस मौके पर पहुंची और शव को तालाब से बाहर निकरवाया इसके बाद पंचनामा कार्रवाई कर शव को पोस्टमार्टम के लिए भेजा गया फिलहाल युवक की मौत

किन परिस्थितियों में हुई, इसका स्पष्ट कारण सामने नहीं आया है पुलिस द्वारा परिजनों से पृष्ठताछ कर मामले की जांच में जुटी है बताया जा रहा कि कुछ वर्ष पहले मृतक तुषार शर्मा के छोटे भाई की भी इसी तालाब में डूबने से मौत हुई थी घटना के समय युवक के पिता नरेंद्र तिवारी किसी कार्यक्रम में गए हुए थे। मृतक तुषार शर्मा के दो छोटे बच्चे हैं, जिनके सिर से अब पिता का साया उठ गया है। तुषार थाना परिसर स्थित हनुमान मंदिर में पूजा-पाठ भी करता था।

इनका कहना है

युवक मानसिक रूप से परेशान था और उसका इलाज गुना के किसी अस्पताल में चल रहा था घटनास्थल से बाइक, चाबी और एक थैला मिला है मामले की जांच जारी है।

रवि ठाकुर, थाना प्रभारी खुजनेर

आर्थिका माता दुर्घटना प्रकरण

साधु-संतों की सुरक्षा को लेकर जैन समाज ने ज्ञापन सौंपा



हरिभूमि न्यूज़ ►►सारंगपुर

विहाररत जैन साधु-संतों की सुरक्षा, राष्ट्रीय संत सुरक्षा नीति लागू करने तथा आर्थिका माता दुर्घटना प्रकरण की निष्पक्ष उच्चस्तरीय जांच की मांग को लेकर सकल जैन समाज के तत्वावधान में सोमवार को मौन रैली निकाली गई। समाजजन श्री महावीर दिगंबर जैन मंदिर से एकत्रित होकर मौन रैली के रूप में अनुविभागीय अधिकारी कार्यालय पहुंचे, जहां तहसीलदार आकाश शर्मा को ज्ञापन सौंपा गया।

ज्ञापन में जैन समाज ने हाल ही में विहाररत पआर्थिका माता के साथ हुई दुखद घटना पर गहरा दुःख व्यक्त करते हुए कहा कि यह घटना केवल सामान्य सड़क दुर्घटना नहीं प्रतीत होती। उपलब्ध तथ्यों, वीडियो क्लिपों एवं परिस्थितियों के आधार पर समाज में आशंका और चिंता का वातावरण बना हुआ है। समाज ने पूरे मामले की निष्पक्ष, पारदर्शी एवं उच्चस्तरीय जांच की मांग की। समाजजनों ने बताया कि जैन साधु-संत पूर्णतः अहिंसक, निहत्थे एवं पैदल विहार करने वाले तपस्वी होते हैं। वे किसी प्रकार की सुरक्षा या भौतिक सुविधाओं का उपयोग नहीं करते तथा समाज में शांति, संयम, करुणा और अहिंसा

का संदेश देते हैं। ऐसे संतों के साथ लगातार बढ़ती दुर्घटनाएं एवं हमले अत्यंत चिंताजनक हैं। ज्ञापन के माध्यम से जैन समाज ने मांग की कि आर्थिका माताजी प्रकरण की एसआईटी अथवा न्यायिक जांच कर दोषियों पर कठोर कानूनी कार्रवाई की जाए। साथ ही “संत सुरक्षा प्रोटोकॉल” तत्काल लागू कर विहार मार्गों पर प्रशासनिक समन्वय एवं संवेदनशील क्षेत्रों में पुलिस सहयोग सुनिश्चित किया जाए।

समाज ने पैदल विहार करने वाले संतों के लिए राष्ट्रीय स्तर पर सुरक्षा गाइडलाइन बनाने तथा संतों के विरुद्ध अपराधों को विशेष संवेदनशील श्रेणी में शामिल करने की भी मांग की। इस दौरान सकल जैन समाज अध्यक्ष नरेंद्र जैन, पूर्व अध्यक्ष निर्मल जैन, सकल दिगंबर जैन समाज अध्यक्ष मनोज जैन, श्वेतांबर मूर्ति पूजा संघ अध्यक्ष प्रदीप बरडिया, भूमन्त्री अरविंद चधोरी, कोषाध्यक्ष अनिल जैन, दीपक जैन, निवेक जैन, विजय जैन, लतेश सिंघई, चंद्रकुमार जैन, दिनेश लोढ़ा, विजय बरडिया, अजय जैन, सुधीर श्रीमाल, सुबोध श्रीमाल, दिलीप श्रीमाल, संजय जैन, सुरेश जैन, अरुण जैन, वीरेंद्र बरडिया, पारस जैन सहित समाजजन एवं महिलाएं उपस्थित रहीं।